

\*\*\*\*\*

26-02-2016

ఉదయము మురళి

ఓంశాంతి

“బాపదాదా”

మధువనము

“ మధురమైన పిల్లలారా - సంపాదన పై మీకు చాలా ఆసక్తి ఉండాలి, ఈ చదువులోనే

మీకు సంపాదన ఉన్నది ”

ప్రశ్న :- జ్ఞానము లేకుంటే సంతోషము కలిగించు ఏ విషయము కూడా విఘ్నరూపమౌతుంది?

సమా :- సాక్షాత్కారమగుట సంతోషించు విషయమే. కానీ యదార్థ జ్ఞానము లేకుంటే ముందు కంటే ఎక్కువగా తికమక(కన్ఫ్యూజ్) పడతారు. ఎవరికైనా తండ్రి సాక్షాత్కారము జరిగిందనుకోండి, జిందువు కనిపించిందనుకోండి, ముందుకంటే ఎక్కువగా తికమక పడతారు. అందువలన జ్ఞానము లేని సాక్షాత్కారము వలన ఏ లాభమూ ఉండదు. ఇందులో ఇంకా ఎక్కువగా మాయ విఘ్నాలను కలిగిస్తూ ఉంటుంది. చాలామందికి సాక్షాత్కారముల వలన అసత్య నషా కూడా పెరుగుతుంది.

పాట:- అదృష్టాన్ని మేలుకొలుపుకొని వచ్చాను,..... (తక్కిన జగత్ ఆయా పాట,.....)

ఓంశాంతి. మధురాతి మధురమైన పిల్లలు పాట విన్నారు. కొత్తవారు కూడా విన్నారు, పాతవారు కూడా విన్నారు, కుమారులు కూడా విన్నారు. ఇది ఒక పాఠశాల. పాఠశాలలో ఏదో ఒక భాగ్యాన్ని తయారు చేసుకుంటారు. అచ్చట అనేక రకాలైన భాగ్యముంది. కొంతమంది సర్దుబట్టగా, కొంతమంది బ్యారిష్టర్లుగా తయారయ్యే భాగ్యాన్ని తయారు చేసుకుంటారు. భాగ్యాన్ని లక్ష్యమని అంటారు. భాగ్యాన్ని తయారు చేసుకోకుండా పాఠశాలలో ఏమి చదువుకుంటారు? మనము కూడా మన భాగ్యాన్ని తయారు చేసుకునేందుకు వచ్చామని పిల్లలైన మీకు తెలుసు. నూతన ప్రపంచము కొరకు మీ రాజ్య భాగ్యాన్ని తీసుకునేందుకు వచ్చారు. ఈ రాజయోగము నూతన ప్రపంచము కొరకు. ఆ విద్య పాత ప్రపంచము కొరకు, వారు పాత ప్రపంచము కొరకు బ్యారిష్టరు, ఇంజనీరు, సర్దన్ మొదలైనవారిగా అవుతారు. ఈ పాత ప్రపంచానికి ఇక చాలా కొంత సమయము మాత్రమే మిగిలి ఉంది, అది కూడా సమాప్తమైపోతుంది. ఈ భాగ్యము ఈ వ్యుత్పత్తిలోకము కొరకు లేక ఈ జన్మ కొరకు మాత్రమే. మీ ఈ చదువు నూతన ప్రపంచము కొరకు. నూతన ప్రపంచము కొరకు మీరు భాగ్యమును తయారు చేసుకుని వచ్చారు. నూతన ప్రపంచములో మీకు రాజ్య భాగ్యము లభిస్తుంది. చదివించేవారెవరు? అనంతమైన తండ్రి. వారి నుండి వారసత్వము పొందుకోవాలి. డాక్టరు డ్వారా డాక్టరు వారసత్వము, ఈ జన్మ కొరకు పొందుతారు. ఒక వారసత్వమేమో తండ్రి నుండి లభిస్తుంది. చదువు డ్వారా మరొక వారసత్వము లభిస్తుంది. వృద్ధులైనప్పుడు గురువులను ఆశ్రయిస్తారు. ఏమి కోరుకుంటారు? మాకు శాంతిధామమునకు వెళ్లే శిక్షణను ఇవ్వమని అడుగుతారు. సద్గతినివ్వమంటారు. ఇచ్చట నుండి శాంతిధామానికి తీసుకెళ్లమంటారు. ఇప్పుడు తండ్రి నుండి వారసత్వము లభిస్తుంది. టీచరు నుండి కూడా ఈ జన్మకు వారసత్వము లభిస్తుంది. అది ఒక్క జన్మ కొరకు. కానీ గురువు డ్వారా అది కూడా లభించదు. టీచరు వద్ద చదువుకొని ఏదో కొంత వారసత్వము పొందుతారు. టీచరు కుట్టు టీచరుగా కావచ్చు. ఎందుకనగా జీవనాధారమైతే కావాలి కదా. తండ్రి వారసత్వము లభించినా, మరలా చదువుకుంటారు. స్వంతముగా సంపాదించుకోవాలనుకుంటారు. గురువు డ్వారా ఏ సంపాదన జరగదు. కొంతమంది గీత మొదలైనవి బాగా చదువుకొని దాని పై ఉపన్యసిస్తారు. ఇవన్నీ అల్లకాలిక సుఖము కొరకు. ఈ వ్యుత్పత్తిలోకము ఇక కొంత సమయము మాత్రమే ఉన్నది.

\*\*\*\*\*  
 మిగిలి ఉంది. పాత ప్రపంచము సమాప్తము కానున్నది. మనము నూతన ప్రపంచ భాగ్యమును తయారు చేసుకునేందుకు వచ్చామని మీకు తెలుసు. ఈ పాత ప్రపంచము అంతమవుతున్నది. తండ్రి ఇచ్చిన ఆస్తి గానీ, సంపాదించిన ఆస్తి గానీ అంతా భస్మమైపోతుంది. చేతులు ఖాళీ అయిపోతాయి. ఇప్పుడు నూతన ప్రపంచము కొరకు సంపాదించుకోవాలి. పాత ప్రపంచములోని మనుష్యులు ఈ సంపాదనను చేయించలేరు. నూతన ప్రపంచము కొరకు సంపాదన చేయించువారు శివబాబాయ్. నూతన ప్రపంచము కొరకు భాగ్యమును తయారు చేసుకునేందుకు మీరు ఇచ్చటకు వచ్చారు. ఆ తండ్రి మీకు తండ్రి-టీచరు-గురువు, వారు సంగమ యుగములోనే వస్తారు. భవిష్యత్తు కొరకు సంపాదించడము నేర్పతారు. ఈ పాత ప్రపంచము ఇక కొద్ది రోజులు మాత్రమే ఉంటుంది. ఇది ఈ ప్రపంచములోని మనుష్యులకు తెలియదు. నూతన ప్రపంచము మరలా ఎప్పుడు వస్తుంది అని అడుగుతారు. వీరు గవ్వలు చెప్పున్నారని వారంటారు. ఇలా అనుకునేవారు కూడా చాలామంది ఉన్నారు. నూతన ప్రపంచము స్థాపనాతులందరి తండ్రి అంటే ఇవి గవ్వలని కొడుకు అంటాడు. నూతన ప్రపంచము కొరకు శివబాబా మనకు తండ్రి, టీచరు, గురువుగా అయ్యారని పిల్లలైన మీకు తెలుసు. శాంతిధామము, సుఖధామములోకి తీసుకెళ్ళడానికి తండ్రి వచ్చారు. కొంత మంది భాగ్యమును తయారు చేసుకోరు అనగా వారు ఏమాత్రము అర్థము చేసుకోనట్లే ఒకే ఇంటిలో స్త్రీ చదువుకుంటుంది, పురుషుడు చదవడు, పిల్లలు చదువుకుంటారు. తల్లి-తండ్రి చదువుకోరు. ఇలా జరుగుతూ ఉంటుంది. ప్రారంభములో కుటుంబము కుటుంబమంతా వచ్చారు. కానీ మాయావి తుఫాను తగులుతూనే ఆశ్చర్యవంతులై విన్నారు, వర్ణించారు, తండ్రిని వదిలి వెళ్ళిపోయారు. ఆశ్చర్యముతో వింటారు, తండ్రివారుగా అవుతారు, చదువుకుంటారు అయినా ద్రామా విధి అని ఒక గాయనము కూడా ఉంది. స్వయంగా తండ్రి కూడా హోయ్ మాయ, హోయ్ ద్రామా అని అంటారు, అంతా ద్రామాలోనే ఉంది కదా. స్త్రీ-పురుషులు ఒకరికొకరు విడాకులిచ్చుకుంటారు. పిల్లలు తండ్రిని వదిలి వెళ్ళిపోతారు. ఇచ్చట అది లేదు. ఇచ్చట విడాకులివ్వలేరు. సత్కమైన సంపాదన చేయించేందుకే తండ్రి వచ్చారు. తండ్రి ఎవ్వరినీ కూడా అగాధములోనికి తోయరు కదా. మన తండ్రి పతితపావనుడు, దయాహృదయుడు. తండ్రి వచ్చి దుఃఖము నుండి ముక్తినిపిస్తారు. మార్గదర్శకులై వెంట తీసుకెళ్తారు. నేను మిమ్ములను మా వెంట తీసుకెళ్తామని ఏ లౌకిక గురువులు చెప్పరు. ఇటువంటి గురువును ఎప్పుడైనా చూచారా? ఎప్పుడైనా విన్నారా? - మీరు శరీరమును వదిలితే మీ శిష్యులందరినీ మీ వెంట తీసుకెళ్తారా? అని మీరు గురువులను అడగండి, నేను నా వెంట తీసుకెళ్తానని ఏ గురువు చెప్పరు. ఇది జరగదు. నేను మిమ్ములనందరినీ నిర్వాణధామానికి, ముక్తిధామానికి తీసుకెళ్తానని ఎవ్వరూ చెప్పరు. మిమ్ములను మీ వెంట తీసుకెళ్ళండని అడిగే శిష్యులు కూడా లేరు. శాస్త్రాలలో భగవానువాచ - నేను మిమ్ములను తీసుకెళ్తాను. దోమల గుంపు వలె అందరూ వెళ్తారు. సత్కయగములో మనుష్యులు చాలా కొద్దిమంది మాత్రమే ఉంటారు. కలియుగములో అనేకమంది ఉన్నారు. శరీరమును వదిలి మిగిలిన ఆత్మలు లెక్కాచారమును చుక్క చేసుకుని వెళ్ళిపోతాయి. తప్పక వెళ్ళవలసిందే. ఇంతమంది మనుష్యులు ఉండలేరు. ఇప్పుడు మనము ఇంటికి వెళ్ళాలని పిల్లలైన మీకు బాగా తెలుసు. ఈ శరీరమును వదిలే తీరాలి. మీరు మరణిస్తే ప్రపంచము మీకు మరణించినట్లే స్వయమును మీరు ఆత్మగా భావించి తండ్రిని స్మృతి చేయండి. ఈ పాత శరీరమును  
 \*\*\*\*\*

\*\*\*\*\*  
 వదిలే తీరాలి. ఈ ప్రపంచమంతా పాతదైవోయింది. కొత్త ఇల్లు తయారవుతున్నప్పుడు పాత ఇంటిలో కూర్చుని ఈ ఇల్లు నా కొరకే తయారౌతుందని భావిస్తారు కదా. బుద్ధి నూతన ఇంటి వైపు వెళ్తుంది. ఇందులో ఫలానా కట్టుకోవాలి, ఈ పని చేయించాలి అని అనుకుంటారు. పాతదాని నుండి మమకారము కొత్త ఇంటి వైపుకు పోతుంది. అది హద్దులోని విషయము. ఇది అనంతమైన ప్రపంచానికి చెందిన విషయము. పాత ప్రపంచము పై గల మమకారమును తొలగించుకొని నూతన ఇంటి వైపు జోడించాలి. ఈ పాత ప్రపంచము సమాప్తమైపోతుందని మీకు తెలుసు. నూతన ప్రపంచమనగా స్వర్గము. అందులో మనము రాజ్యపదవి పొందుతాము. ఎంతగా యోగము చేస్తామో, జ్ఞాన ధారణ చేస్తామో, ఇతరులకు తెలియచేస్తామో అంత సంతోషము యొక్క పాదరస మీటరు పైకెక్కుతుంది. ఇది చాలా పెద్ద పరీక్ష. మనము స్వర్గములో 21 జన్మల వారసత్వమును పొందుతాము. ధనవంతులుగా అగుట మంచిదే కదా. భీష్మాయువు లభించుట కూడా మంచిదే కదా. సృష్టి చక్రమును స్పృశి చేస్తే, ఎంతమందిని మీ సమానముగా చేస్తారో, అంత లాభముంటుంది. రాజులుగా కావాలంటే ప్రజలను కూడా తయారు చేసుకోవాలి. ఎగ్జిజిషన్ లో చాలా మంది వస్తారు. వారంతా ప్రజలుగా అవుతారు. ఎందుకనగా ఈ అవినాశి జ్ఞానము నశించదు - పవిత్రులై పవిత్ర ప్రపంచానికి యజమానులుగా అవ్వాలని బుద్ధికి తోస్తుంది. పురుషార్థము ఎక్కువగా చేస్తే ప్రజలలో ఉన్నత పదవి పొందుతారు లేకుంటే ప్రజలలో తక్కువ పదవి తీసుకుంటారు. నంబరువారుగా ఉంటారు కదా. రామరాజ్య స్థాపన జరుగుతూ ఉంది. రావణ రాజ్యము వినాశమైపోతుంది. సత్యయుగములో దేవతలు మాత్రమే ఉంటారు.

బాబా తెలియజేస్తున్నారు - సృతియాత్ర ద్వారా మీరు సతీప్రధాన ప్రపంచానికి అధిపతులుగా అవుతారు. అధిపతులనగా రాజులు, ప్రజలు అందరూ వస్తారు. ప్రజలు కూడా మా భారతదేశము అత్యంత ఉన్నతమైనదని అంటారు. భారతదేశము నిజంగా అత్యంత ఉన్నతంగా ఉండేది. కానీ ఇప్పుడలా లేదు, ఒకప్పుడుండేది. ఇప్పుడు పూర్తి నిరుపేదగా అయిపోయింది. ప్రాచీన భారతదేశము అన్నింటికంటే ధనవంతముగా ఉండేది. భారతదేశవాసులైన మనము దేవదేవతా కులమునకు చెందినవారిమని మీకు తెలుసు. ఇతరులెవ్వరినీ దేవతలని అనరు. ఇప్పుడు కన్నలైన మీరు చదువుకుంటున్నారు. తర్వాత ఇతరులకు తెలిపాలి. మనుష్యులకు తెలియజేయాలి కదా. మీ వద్ద చిత్రాలు కూడా ఉన్నాయి. వీరు(లక్ష్మీనారాయణులు) ఈ పదవినెలా పొందారో మీరు ఋజువు చేసి చెప్పగలరు. తిథి-తారీఖుల సహితంగా మీరు ఋజువు చేయగలరు. ఇప్పుడు వీరు మరలా శివబాబా నుండి ఈ పదవి పొందుతున్నారు. ఆ చిత్రము కూడా ఉంది. శివుడు అనగా పరమపిత పరమాత్మ. తండ్రి అంటున్నారు - బ్రహ్మ ద్వారా మీకు యోగబలము వలన 21 జన్మలకు వారసత్వము లభిస్తుంది. సూర్యవంశీ దేవీ దేవతలుగా విష్ణుపురానికి యజమానులుగా కాగలరు. శివబాబా, దాదా(అన్న) అయిన బ్రహ్మ ద్వారా ఈ వారసత్వమునిస్తున్నారు. మొదట ఇతని ఆత్మ వింటుంది. ఆత్మనే ధారణ చేస్తుంది. ముఖ్యమైన విషయమిదే. శివుని చిత్రమును చూపుతారు. ఈ చిత్రము పరమపిత పరమాత్మ శివునిది. బ్రహ్మ-విష్ణు-శంకరులు సూక్ష్మవ్రతనములోని దేవతలు. ప్రజాపిత బ్రహ్మ తప్పక ఇచ్చట ఉండాలి. ప్రజాపిత బ్రహ్మ పిల్లలు బి.కె.లు అనేక మంది ఉన్నారు. ఎంతవరకు బ్రహ్మకు పిల్లలుగా కారో, అంతవరకు బ్రాహ్మణులు కారు. కనుక శివబాబా నుండి వారసత్వమెలా తీసుకుంటారు? గర్భము

\*\*\*\*\*

నుండి అయితే జన్మ తీసుకోలేరు. ముఖవంశావళి అన్న గాయనము కూడా ఉంది. మేము ప్రజాపిత బ్రహ్మముఖ వంశావళివారమని మీరంటారు. అచ్చట గురువులకు శిష్యులుగా ఉంటారు. ఇచ్చట మీరు తండ్రి-టీచరు-సద్గురువు అని ఒక్కరినే అంటారు. అది కూడా ఇతనిని(బ్రహ్మ) అనరు. నిరాకార శివబాబాను అంటారు. వారు జ్ఞానసాగరులు. సృష్టి ఆదిమధ్యాంతముల జ్ఞానమునిస్తారు. టీచరు కూడా నిరాకారులే. సాకారము ద్వారా జ్ఞానము వినిపిస్తున్నారు. ఆత్మనే మాట్లాడుతుంది. నా శరీరమును విసిగించకు అని చెప్పేది ఆత్మనే. ఆత్మ దుఃఖములో ఉండినప్పుడు జ్ఞానము ఇవ్వబడ్డంది. అది కూడా వినాశనము దగ్గరకు వచ్చినప్పుడు పారలౌకిక తండ్రి అందరిని వాపస్ తీసుకెళ్లేందుకే చివర్లో వస్తారు. మిగిలినదంతా వినాశనమైపోయేదే. దీనిని మృత్యులోకమని అంటారు. స్వర్గము ఈ భూమి పైననే ఉంటుంది. దిల్వాలా మందిరము నిర్మింపబడింది. క్రింద తపస్సు చేస్తున్నారు. పైన స్వర్గము చూపబడింది. అలా కాకుంటే ఎక్కడ చూపుతారు? పై భాగములో దేవతల చిత్రాలు చూపించారు. వారు కూడా ఇచ్చటనే ఉంటారు కదా. అర్థము చేయించుటకు చాలా యుక్తి కావాలి. మందిరాలకు వెళ్లి, ఇది మమ్ములను చదివించే శివబాబా జ్ఞాపకచిహ్నమని అర్థము చేయించాలి. వాస్తవానికి శివుడు ఒక బిందువు. కానీ బిందువును ఎలా పూజిస్తారు? ఫలాలు, పుష్పాలతో ఎలా పూజిస్తారు? అందుకే చాలా పెద్ద రూపాన్ని తయారు చేశారు. అంత పెద్దగా ఉండనే ఉండరు. భృకుటి మధ్య ప్రకాశించు నక్షత్రము అని గాయనము కూడా ఉంది. చాలా సూక్ష్మమైన ఒక బిందువు. పెద్దగా ఉంటే సైన్సు వారు వెంటనే పట్టుకునేవారు. అలాగే వారు వేయి సూర్యుల ప్రకాశము కూడా కాదు. కొంతమంది భక్తులు కూడా వస్తారు కదా. ఈ ముఖము మాకు కనిపించిందని కూడా అంటారు. వారికి పూర్తిగా పరమపిత పరమాత్మ పరిచయము తెలియదు. ఇంకనూ వారి భాగ్యము తెరవబడలేదు. తండ్రిని తెలుసుకోనంత వరకు ఆత్మలు బిందువుల వలె ఉన్నారని, శివబాబా కూడా బిందువని, వారిని సృతి చేయాలని తెలియదు. అలా భావించి సృతి చేసినప్పుడే వికర్షలు వినాశనమౌతాయి. అంతేకాని నాకు ఇలా కనిపిస్తుంది, అలా కనిపిస్తుంది..... అంటే వాటిని మాయ కలుగజేయు విఘ్నాలని అంటారు. తండ్రి లభించారని ఇప్పుడు సంతోషంగా ఉన్నారు. తండ్రి అంటున్నారు - కృష్ణుని సాక్షాత్కారము పొంది చాలా ఖుషీలో నృత్యము మొదలైనవి చేస్తారు. కానీ దీని వలన సద్గతి లభించదు. సాక్షాత్కారాలు అనాయాసంగా అవుతాయి. మంచిలీతిగా చదవకుంటే ప్రజలలోకి వెళ్లిపోతారు. సాక్షాత్కారాల వలన లాభము కూడా లభించాలి కదా. భక్తి మార్గములో చాలా శ్రమ చేసినప్పుడు సాక్షాత్కారాలు జరుగుతాయి. ఇచ్చట కొంచెము శ్రమ చేసినా సాక్షాత్కారాలు అవుతాయి. కానీ కొంచెము కూడా లాభముండదు. కృష్ణపురములో సాధారణ ప్రజలుగా అవుతారు. ఇప్పుడు శివబాబా మనకు జ్ఞానము వినిపిస్తున్నారని పిల్లలైన మీకు తెలుసు. తప్పక పవిత్రమవ్వాలని తండ్రి ఆజ్ఞ. కానీ కొంతమంది పవిత్రముగా కూడా ఉండలేరు. అప్పుడప్పుడు ఇచ్చటకు పతితులు కూడా రహస్యంగా వచ్చేస్తారు. వారంతకు వారే నష్టపోతారు. స్వయాన్ని మోసపుచ్చుకుంటారు. తండ్రిని మోసగించే మాటే లేదు. తండ్రిని మోసగించి ఏదైనా ధనం తీసుకోవలెనా? శివబాబా శ్రీమతానుసారము చట్ట ప్రకారము నడుచుకోకుంటే, వారి గతి ఏమవుతుంది ? అదృష్టములో లేదని భావించడం జరుగుతుంది. చదువుకోక ఇతరులకు దుఃఖము కలిగిస్తూ ఉంటే, ఒకటేమో శిక్షలనుభవిస్తారు. రెండవది పదవి కూడా భ్రష్టమైపోతుంది. చట్ట విరుద్ధమైన పని ఏదీ చేయరాదు. మీ



నడవడికలు మంచిగా లేవని తండ్రి ఏమో తెలియజేస్తారు కదా. తండ్రి సంపాదించుకునే మార్గము తెలియజేస్తారు. సంపాదించుకొనుట, సంపాదన చేయకుండుట వారి భాగ్యము. అటువంటివారు శిక్షలనుభవించి శాంతిధామనిగి వెళ్ళాల్సిందే, పదభ్రష్టులైపోతారు, ఏమీ లభించదు. ఇక్కడకు చాలా మంది వస్తారు. ఇచ్చట తండ్రి నుండి వారసత్వము తీసుకునే విషయమే ముఖ్యమైనది. పిల్లలు - బాబా, మేము స్వర్గములో సూర్యవంశములో రాజ్యపదవి పొందుకుంటామని అంటారు. ఇది రాజయోగము కదా. విద్యార్థులు స్కాలర్‌షిప్ కూడా తీసుకుంటారు కదా. పాస్ అయ్యే వారికి స్కాలర్‌షిప్ లభిస్తుంది. ఇది స్కాలర్‌షిప్ తీసుకునేవారి మాల. ఎంతెంత మంచి మార్కులతో పాసవుతారో అంత మంచి స్కాలర్‌షిప్ లభిస్తుంది. ఈ మాల తయారైనది. స్కాలర్‌షిప్ తీసుకునేవారు ఎక్కువవుతూ వేల మంది అవుతారు. స్కాలర్‌షిప్ అనగా రాజ్య పదవి. మంచిలీతిగా చదువుకునేవారు గుప్తముగా ఉండలేరు. కొత్తగా వచ్చువారు చాలా మంది పాతవారి కంటే ముందుకెళ్తారు. చాలా మంది కన్యలు వచ్చి ఈ చదువు చాలా బాగుందని అంటారు. ఆ చదువు పూర్తి చేసుకొని ఈ చదువులో లగ్నమైపోతామని ప్రమాణము చేస్తారు. వజ్ర సమానమైన జీవితమును తయారు చేసుకుంటాము. సత్యమైన సంపాదన చేసుకొని 21 జన్మలకు వారసత్వము పొందుకుంటామని అంటారు. చాలా సంతోషిస్తారు. ఈ వారసత్వమును ఇప్పుడు తీసుకోకుంటే తర్వాత ఎప్పుడూ తీసుకోలేమని వారికి తెలుసు. చదువు పై ఆసక్తి ఉంటుంది కదా. కొంతమందికి అర్థము చేసుకొనుటకు ఆసక్తి కొద్దిగా కూడా ఉండదు. కొత్తవారికున్నంత ఆసక్తి పాతవారికి కూడా ఉండదు. ఇది అశ్రద్ధము కదా! ద్రామానుసారము భాగ్యములో లేకుంటే భగవంతుడైనా ఏమి చేస్తారని అంటారు కదా. దీచరు కేవలము చదివిస్తారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మాల్స్‌ంగ్

ఆత్మిక పిల్లలకు ఆత్మిక తండ్రి నమస్తే.  
ధారణ కొరకు ముఖ్య సారము :-

1. మీ లోపాలను దాచిపెట్టుకోవడం కూడా స్వయాన్ని మోసగించుకోవడమే. అందువలన ఎప్పుడూ స్వయమును మోసగించుకోరాదు.
2. మీ భాగ్యమును గొప్పగా తయారు చేసుకునేందుకు చట్టవిరుద్ధమైన ఏ పనీ కూడా చేయరాదు. చదువు పై ఆసక్తి కలిగి ఉండాలి. మీ సమానంగా తయారు చేయు సేవ చేయాలి.

**వరదానము :-** “ సదా మీ స్వరూప స్థితిలో ఉండి గుణాలనే ముత్యాలను ఏరుకునే

**హెబీహంస భవ ”**

హెబీహంసలైన హంసల స్వరూపము పవిత్రత, వారి కర్తవ్యము సదా గుణాలనే ముత్యాలను ఏరుకొనుట. అవగుణాలనే రాళ్ళను ఎప్పుడూ బుద్ధిలోకి స్వీకరించరాదు. కానీ ఈ కర్తవ్యాన్ని పాలన చేయుటకు సదా ఒక ఆజ్ఞను గుర్తుంచుకోండి - చెడు వినకు, చెడు కనకు, చెడు మాట్లాడకు, చెడు ఆలోచించకు..... ఎవరైతే ఈ ఆజ్ఞను సదా స్మృతిలో ఉంచుకుంటారో వారు సదా సాగర తీరములో ఉంటారు. హంసల నివాసమే సాగరము.

**సలోగ్న్ :-** “ నడుస్తూ - తిరుగుతూ ఫలిస్తూ రూపంలో ఉండుటే బ్రహ్మబాబాకు ఇష్టమైన కానుక ”

\*\*\*\*\*